

NARAYANIYAM DASHAKA 93

bandhusnēhaṃ vijahyāṃ tava hi karuṇayā tvayyupāvēśitātmā
sarvaṃ tyaktvā charēyaṃ sakalamapi jagadvīkṣya māyāvilāsam □
nānātvādbhrāntijanyāt sati khalu guṇadōṣāvabōdhē vidhirvā
vyāsēdhō vā kathāṃ tau tvayi nihitamatērvītavaīṣamyabuddhēḥ □ 1□

kṣuttrṣṇālōpamātrē satatakṛtadhiyō jantavaḥ santyanantā-
stēbhyō vijñānavattvāt puruṣa iha varastajjanirdurlabhaiva □
tatrāpyātmātmanaḥ syātsuhṛdapi cha ripuryastvayi nyastachētā-
stāpōchChittērupāyaṃ smarati sa hi suhṛt svātmavairī tatō'nyah □ 2□

tvatkāruṇyē pravṛttē ka iva nahi gururlōkavṛttē'pi bhūman
sarvākṛāntāpi bhūmirnahi chalati tatassatkṣamāṃ śikṣayēyam □
gṛhṇīyāmīśa tattadviṣayaparichayē'pyaprasaktiṃ samīrāt
vyāptatvañchātmanō mē gaganaguruvaśādbhātu nirlēpatā cha □ 3

svachChaḥ syāṃ pāvanō'haṃ madhura udakavadvahnivanmā sma gṛhṇāṃ
sarvānnīnō'pi dōṣaṃ taruṣu tamiva māṃ sarvabhūtēṣvavēyāṃ □
puṣṭirnaṣṭiḥ kalānāṃ śāsīna iva tanōrnātmanō'stīti vidyāṃ
tōyādivyastamārtāṇḍavadapi cha tanuṣvēkatāṃ tvatprasādāt □ 4□

snēhādvvyādhāttaputrapraṇayamṛtakapōtāyitō mā sma bhūvaṃ
prāptaṃ prāśnan sahēya kṣudhamapi śayuvat sindhuvatsyāmagādhaḥ □
mā paptaṃ yōṣidādau śikhini śalabhavat bhṛṅgavatsārabhāgī
bhūyāsaṃ kintu tadvaddhanachayanavaśānmāhamīśa praṇēśam □ 5□

mā baddhyāsaṃ taruṇyā gaja iva vaśayā nārjayēyaṃ dhanaugham
hartānyastaṃ hi mādhvīhara iva mṛgavanmā muhaṃ grāmyagītaiḥ □
nātyāsajjēya bhōjyē jhaṣa iva baliśē piṅgalāvannirāśaḥ
supyāṃ bhartavyayōgāt kurara iva vibhō sāmiṣō'nyairna hanyai □ 6□

vartēya tyaktamānaḥ sukhamatīśīśuvannissahāyaścharēyaṃ
kanyāyā ēkaśēṣō valaya iva vibhō varjitānyōnyaghōṣaḥ □
tvachchittō nāvabudhyai paramiṣukṛdiva kṣmābhṛdāyānaghōṣam
gēhēṣvanyapraṇītēṣvahiriva nivasānyundurōrmandirēṣu □ 7□

tvayyēva tvatkṛtaṃ tvaṃ kṣapayasi jagadityūrṇanābhāt pratīyāṃ
tvachchintā tvatsvarūpaṃ kuruta iti dṛḍhaṃ śikṣayē pēśakārāt □

viḍbhasmātmā cha dēhō bhavati guruvarō yō vivēkaṃ viraktiṃ
dhattē sañchintyamānō mama tu bahurujāpīḍitō'yaṃ viśēṣāt 8

hī hī mē dēhamōhaṃ tyaja pavanapurādhīśa yatprēmahētō-
rgēhē vittē kalatrādiṣu cha vivaśitāstvatpadaṃ vismaranti
sō'yaṃ vahnēśśunō vā paramiha parataḥ sāmpratañchākṣikarṇa-
tvagjihvādyā vikarṣantyavaśamata itaḥ kō'pi na tvatpadābjē 9

durvārō dēhamōhō yadi punaradhunā tarhi niśśēṣarōgān
hṛtvā bhaktiṃ draḍhiṣṭhāṃ kuru tava padapañkēruhē pañkajākṣa
nūnaṃ nānābhavāntē samadhigatamamuṃ muktidaṃ vipradēhaṃ
kṣudrē hā hanta mā mā kṣipa viṣayarasē pāhi māṃ mārutēśa 10

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org